

ကျောင်းတိုက်ဘုံသို့

ရွှေဆန်မြင်း

စာစဉ် (၅၅)

အပိုင်း (၁၀၈၁ - ၁၁၀၀)

ကာသာပြန်—ဟိန်းထက်

အပိုင်း (၁၀၈၁)

{စာစဉ် ၅၅ - အပိုင်း(၁)}

အပြင်ဘက်တွင် ဆွေးနွေးနေသော အသံများက အိပ်မက်လေဟာနယ်ထဲ သို့ မရောက်နိုင်ပေ။ မူလတုန်းကတော့ အိုက်အန်ရှင်က သူမ၏အစ်ကိုနှင့် လုအိုကျန်းတို့၏ တိုက်ပွဲကို ကြည့်ရန် စဉ်းစားထားခဲ့သည်။ သို့ရာတွင် သူမ၏ပြိုင်ဘက်ကတော့ သူမကို အချိန်မပေးခဲ့ချေ။

"ကလေးမ ...ကြည့်မနေနဲ့...."

ထိုအချိန်တွင် အိုက်အန်ရှင်၏ အရှေ့ရှိ နေသော ပညာရှင်ကတော့ ခနဲ သလို ပြုံးလိုက်ပြီး သူ၏ခန္ဓာကိုယ်ထဲမှနေ၍ အလွန်ကြောက်စရာ ကောင်းသော တစ္ဆေများ ထွက်ပေါ်လာသည်။ ထိုတစ္ဆေများက လက်သီးဆုပ်အရွယ် အရိုးခေါင်းအဖြစ် ပြောင်းလဲပြီး အိုက်အန်ရှင်ဆီသို့ ပျံသန်းလာခဲ့၏။

ထိုတိုက်ပွဲက သူမအစ်ကို၏ လွတ်လပ်ခွင့်နှင့် ပတ်သက်နေသည်။ ထို အခြေအနေမျိုးတွင် အိုက်အန်ရှင်က တိုက်ခိုက်ချင်စိတ် ရှိနေဦးမည်လော။ မည်သို့ပင်ဖြစ်စေကာမူ သူမကတော့ လက်လွတ်မခံနိုင်ပေ။ ထို့ကြောင့် သူမက ဆက်တိုက်လှုပ်ရှားနေပြီး ဆံပင်များကလည်း လေထဲတွင် လွင့် မျောနေသည်။ မျက်လုံးတစ်စုံကတော့ လုအိုကျန်းတို့ကို စိုက်ကြည့်နေ၏။

လုအိုကျန်း၏ ဓားချက်နှင့် ရင်ဆိုင်ရသည့်အချိန်တွင် အိုက်ဟူကတော့ သူရဲကောင်းဆန်ဆန် ပြုံးလိုက်၏။ သူ၏ခန္ဓာကိုယ်ထဲမှ ရွှေရောင် အလင်းတန်းတစ်ခု ထွက်ပေါ်လာပြီး သူကတော့ ထိုလေဓားကို လက်နှင့်

ဖမ်းလိုက်သည်။

"ခလွပ်...."

အလွန်ထက်မြက်သော လေဓားက အိုက်ဟူကြောင့် ပျက်စီးသွားခဲ့သည်။ မိုကြိုးအလင်းတန်းများက အိုက်ဟူကို ထိခိုက်သွားသော်လည်း မည်သည့် အကျိုးသက်ရောက်မှုမျှ မရှိခဲ့ပေ။

ထို့နောက် လုအိုကျန်းဆီမှ ထွက်ပေါ်လာသော ငရဲနတ်ဘုရားအရိပ်များနှင့် ရင်ဆိုင်ရသည့်အခါ အိုက်ဟူက လက်သီးနှင့် ထိုးလိုက်၏။ လုအိုကျန်း၏ ပထမတိုက်ခိုက်မှုကို ရင်ဆိုင်လိုက်ပြီးနောက် အိုက်ဟူက ရှေ့ကို တစ်လှမ်း တိုးပြီး လုအိုကျန်းဆီသို့ ပျံသန်းသွားခဲ့သည်။

လုအိုကျန်း၏ အမူအရာကတော့ အေးအေးဆေးဆေး ဖြစ်နေပြီး မည်သို့ ဖြစ်စေကာမူ သူ၏အမူအရာက ပြောင်းလဲသွားခြင်း မရှိချေ။ တိုက်ပွဲစလိုက် သည်နှင့် လုအိုကျန်းက တိုက်ပွဲကို အာရုံစိုက်နေပြီး မည်သည့်အတွေးမျှ ပေါ်မလာတော့ပေ။

"ဝှစ်.....ဝှစ်...ဝှစ်....."

မျက်စိတမှိတ်အတွင်း လုအိုကျန်း၏ လက်ထဲမှနေ၍ ငရဲနတ်ဘုရား အရိပ်(၁၀)ခု ထွက်ပေါ်လာသည်။

အလွန်ကြောက်စရာကောင်းသော ငရဲနတ်ဘုရား အရိပ်များကို မြင်သည့် အခါ အိုက်ဟူက ကျယ်လောင်စွာ အော်ဟစ်လိုက်၏။ ရွှေရောင် အလင်းတန်းများကလည်း ပို၍ပင် တောက်ပစွာ ထွက်ပေါ်လာသည်။

ထို့ကြောင့် သူက ရွှေရောင်လူသားတစ်ယောက်ကဲ့သို့ ဖြစ်လာပြီး အလင်းတန်းများက ဝင်းလက်တောက်ပနေ၏။ လုအိုကျန်း၏ ငရဲနတ် ဘုရားအရိပ်များက ကြောက်စရာကောင်းသော်လည်း အိုက်ဟူ၏အနားကို

ရောက်သွားသည်နှင့် ချက်ချင်း ဖျက်ဆီးခံလိုက်ရသည်။ အိုက်ဟူကိုတော့ အနည်းငယ်လေးပင် ထိခိုက်နိုင်ခြင်း မရှိချေ။

"ဒီအိုက်ဟူက သတ္တုစွမ်းအင်နိယာမကို တော်တော်အဆင့်မြင့်တဲ့ အထိ လေ့ကျင့်ထားနိုင်တာပဲ။ လူအိုကျန်းကတော့ တော်တော်လေးကို ပြဿနာများပြီ ထင်တယ်...."

နန်းတော်သခင်တစ်ယောက်က မှတ်ချက်ပေးလိုက်သည်။

သို့ရာတွင် တခြားနန်းတော်သခင်တစ်ယောက်ကတော့ ခေါင်းခါပြီး ပြောလိုက်၏။

"အဲဒီလိုလည်း မဟုတ်သေးဘူး။ လူအိုကျန်းက မီးတောက်ရေကန်ကို တောင် ဖြတ်ကျော်နိုင်တဲ့အတွက် သူ့ဆီမှာ ငါတို့ မသိသေးတဲ့ လျှို့ဝှက်ချက်တွေ ရှိနေနိုင်တယ်။ ပထမဆုံးစမ်းသပ်မှု (၂၄)ကြိမ်မှာလည်း သူက မိုးကြိုးမုန်တိုင်း မြေအောက်နတ်ဘုရားဓားတစ်ခုတည်းကိုပဲ သုံးခဲ့တယ်။ အိုက်ဟူကတော့ သူ့ရဲ့ ဂုဏ်ဖဲတွေကို ထုတ်သုံးလာအောင် တွန်းအားပေးနိုင်မှာပါ...."

"ရလဒ်က မကောင်းနိုင်ဘူး...."

ထိုနန်းတော်သခင်များ၏ မှတ်ချက်က နန်းတော်(၁၃)ခုမှ ပညာရှင်များထက် ပို၍ တိကျ၏။

နန်းတော်(၁၃)ခုမှ ပညာရှင်များကတော့ အိုက်ဟူကိုသာ အားပေးနေကြသည်။ လူအိုကျန်း၏ ငရဲနတ်ဘုရားအရိပ်များကို ဖျက်ဆီးလိုက်ပြီးနောက် အိုက်ဟူက လူအိုကျန်း၏အနားကို တိုးလာသည်။

တစ်ချိန်တည်းတွင် အိုက်ဟူ၏ ခန္ဓာကိုယ်ထဲမှနေ၍ အချိန်စွမ်းအင်နိယာမများ ထွက်ပေါ်လာသည့်အတွက် စင်မြင့်တစ်ခုလုံးတွင် ရှိနေသော အချိန်က နှေးကွေးသွားသည်။

သို့ရာတွင် အိုက်ဟူ၏ အချိန်စွမ်းအင်နိယာမ အချုပ်အနှောင်ကို လုအိုကျန်းက တခဏအတွင်း ဖြေရှင်းလိုက်သည်။ အချိန်စွမ်းအင်နိယာမကို အချိန်စွမ်းအင်နိယာမနှင့်သာ ဖြေရှင်းနိုင်၏။ သူတို့က အချင်းချင်း သက်ရောက်စေနိုင်ခြင်း မရှိချေ။ အိုက်ဟူကတော့ အချိန်စွမ်းအင်နိယာမကို လေ့ကျင့်နိုင်သည့်အတွက် ယခုလို အနေအထားမျိုးကို ရပ်တည်နိုင်ခြင်း ဖြစ်သည်။

ငရဲနတ်ဘုရားအရိပ်.....

အချိန်စွမ်းအင်နိယာမကို ဖြေရှင်းလိုက်ပြီးနောက် လုအိုကျန်းက နောက်တစ်ကြိမ် လှုပ်ရှားလိုက်ပြန်သည်။ ထိုအချိန်တွင် ငရဲနတ်ဘုရားအရိပ်များက ဆက်လက်ထွက်ပေါ်လာပြီး အရိပ်တစ်ခုချင်းဆီကလည်း မတူညီသော ပုံစံများနှင့် ပတ်ပတ်လည်မှနေ၍ အိုက်ဟူကို တိုက်ခိုက်လိုက်၏။

"အဲဒါက အသုံးမဝင်ဘူး...."

အိုက်ဟူက ပြုံးရုံလေး ပြုံးလိုက်၏။ အိုက်ဟူကတော့ မည်သည့်ခုခံမှုကိုမှ မလုပ်နိုင်ခဲ့ပေ။ သူ၏ခန္ဓာကိုယ်က ကျွဲရိုင်းတစ်ကောင်ကဲ့သို့ ပြေးဝင်လာပြီး နောက် အနားတွင် ရှိနေသော ငရဲနတ်ဘုရားအရိပ်များက ဖျက်ဆီးခံလိုက်ရ၏။ သူ၏တိုက်ခိုက်မှုကြောင့် တောင်ကြီးတစ်တောင်ကပင် အလွယ်တကူ ပြိုကျသွားနိုင်၏။

"မင်းရဲစွမ်းရည်က အဲဒီထက်မက ပိုတယ်ဆိုတာ ငါသိတယ်။ မင်းက ငါ့ကို အနိုင်ရချင်တယ်ဆိုရင်တော့ မင်းဆီမှာ ဝှက်ဖဲဘယ်လောက်ရှိမလဲဆိုတဲ့ အပေါ် မူတည်တာပဲ....."

အိုက်ဟူက အနားသို့ တိုးလာနေသည်ကို မြင်သည့်အခါ လုအိုကျန်းကတော့ လေလှိုင်းတစ်ခုကဲ့သို့ စင်မြင့်ပေါ်တွင် လှည့်ပတ်သွားလာနေသည်။ သူက ငရဲနတ်ဘုရားအရိပ်များကိုသာ ဆက်တိုက် ထုတ်လွှတ်

နေ၏။

လုအိုကျန်းကတော့ ထိုပုံစံအတိုင်းသာ တိုက်ခိုက်နေသည်ကို မြင်သည့် အခါ အိုက်ဟူက ခေါင်းခါပြလိုက်သည်။

"ဒီတိုက်ခိုက်မှုက အသုံးမဝင်ဘူးလို့ ငါ မင်းကို ပြောသားပဲ။ မင်းက လက်ထဲမှာ ကိုင်ထားတဲ့ ဓားကိုသုံးပြီး ငါ့ကို အနိုင်ရချင်တယ်ဆိုရင်တော့ ငါက မင်းရဲ့လက်နက်ကို ဖြေရှင်းပေးရတော့မှာပေါ့...."

ထို့နောက် အိုက်ဟူက လက်နှစ်ဖက်ကို ကြက်ခြေခတ်ပုံစံ ပူးလိုက်ရာ သူ့ရှေ့တွင် ရွှေရောင်စက်ဝိုင်းတစ်ခု ပေါ်လာခဲ့သည်။

ထိုရွှေရောင်စက်ဝိုင်း ပေါ်လာသည့် အချိန်တွင် လုအိုကျန်း၏လက်ထဲတွင် ကိုင်ထားသော မိုးကြိုးမုန်တိုင်းမြေအောက်နတ်ဘုရားဓားက အလွန်ပြင်းထန်သော ဆွဲငင်အားတစ်ခုကြောင့် လက်ထဲမှ လွတ်ထွက်သွားတော့မလို ခံစားလိုက်ရ၏။ လုအိုကျန်း၏ အစွမ်းကလည်း အလွန်ကြီးမားနေသည် မဟုတ်ပေလော။

ရွှေရောင်စက်ကွင်းကြောင့် သူက ဓားကို ကိုင်မထားနိုင်သလို ခံစားလိုက်ရသည်။ ထိုအရာကြောင့် လုအိုကျန်းကိုယ်တိုင်ကပင် ရင်ထဲတွင် လှုပ်ရှားသွားခဲ့၏။

ထိုရွှေရောင်စက်ကွင်းက လုအိုကျန်း၏ ဓားကို ဆွဲမယူနိုင်ကြောင်း တွေ့သည့်အခါ အိုက်ဟူ၏မျက်နှာပေါ်တွင် အံ့သြသည့်အမူအရာ တစ်ခုပေါ်လာခဲ့သည်။ သို့ရာတွင် သူက နောက်တစ်ကြိမ် တိုးတိုးလေးရေရွတ်လိုက်ရာ ရွှေရောင်စက်ကွင်းက ချက်ချင်း (၃)ဆ ပိုကြီးလာပြီး ဆွဲငင်အားကလည်း ပို၍ပင် ကြောက်စရာ ကောင်းလာသည်။

ယခုတစ်ကြိမ်တော့ လုအိုကျန်း၏မျက်နှာတွင် မည်သည့်ခံစားချက်မျှ ပေါ်မလာခဲ့ပေ။ ဆွဲငင်အားက အလွန်အစွမ်းထက်နေသည်။ ထိုအရာက

ခွန်အားချင်း ယှဉ်ပြိုင်ရန် သက်သက်ပေလော။ ခွန်အားချင်းယှဉ်ပြိုင်လျှင် မည်သူက သူ၏ပြိုင်ဘက်ဖြစ်နိုင်မည်နည်း။

နဂါးကြေးခွံ၏ အစွမ်းများကြောင့် သူ၏လက်ထဲတွင် ကိုင်ထားသော ဓား ရှည်က ပို၍ပင်တည်ငြိမ်နေသည်။ လုအိုကျန်း၏လက်ထဲတွင် ကိုင်ထားသော ဓားလက်ကိုင်ပင် လှုပ်ရှားသွားခြင်း မရှိချေ။

"ဟမ်...."

အိုက်ဟူက အနည်းငယ် ဇေဝေဝါ ဖြစ်သွား၏။ သူကတော့ သတ္တုစွမ်းအင်နိယာမကို ကျွမ်းကျင်နေပြီး ခိုင်မာရွှေ့စက်ကွင်းကို သုံးနေသည့် အတွက် မည်သည့် လက်နက်ကိုမဆို ဆွဲငင်နိုင်စွမ်း ရှိသည်။ ထိုကဲ့သို့ ဆွဲငင်မှုကြောင့် လုအိုကျန်း၏ ဓားက ပါမလာကြောင်း မြင်သည့်အခါ သူကိုယ်တိုင်ကလည်း အလွန် အံ့ဩသွားခဲ့၏။ ထိုလူငယ်၏ ခွန်အားက အလွန်ကြောက်စရာ ကောင်းနေခြင်းပေလော။

ခွန်အား....

ခွန်အားက သူ၏ ဝှက်ဖဲပေလော။

ထိုအရာကို စဉ်းစားမိသည့်အခါ အိုက်ဟူက နောက်တစ်ကြိမ် လက်ကို လှုပ်ရှားလိုက်ပြန်သည်။ ထိုအချိန်တွင် ရွှေရောင်စက်ကွင်းက နောက်တစ်ကြိမ် ကြီးမားလာပြန်၏။ သတ္တုစွမ်းအင်နိယာမကို လေ့ကျင့်မှုက အလွန်အမင်းကို မြင့်မားသည်။ ထိုအရာက အလွန်ကြောက်စရာ ကောင်းသော ခွန်အားတစ်ခုလည်း ဖြစ်၏။

အမှန်အတိုင်းပြောရလျှင် စွမ်းအင်နိယာမတိုင်းက သေသေချာချာ အသုံးချနိုင်မည် ဆိုလျှင် ကမ္ဘာမြေကြီးကိုပင် ဖျက်ဆီးနိုင်စွမ်း ရှိသည်။ ထို့ကြောင့် အထက်ကမ္ဘာတွင်တော့ အစွမ်းထက်ဆုံး စွမ်းအင်နိယာမ မရှိဘဲ အစွမ်းထက်ဆုံး ကျင့်ကြံသူများသာ ရှိသည်။ အားနည်းသောသူများက ထို

စွမ်းအင်နိယာမများကို အသုံးပြုပြီဆိုလျှင် ထိုကျင့်စဉ်ကလည်း နိမ့်ကျမည်သာ ဖြစ်၏။

ကြောက်စရာကောင်းသော ဆွဲငင်အားကို ခံစားမိသည့်အခါ လူအိုကျန်းက ပြုံးလိုက်သည်။ နဂါးကြေးခွံများ၏အစွမ်းကလည်း လျှင်မြန်စွာ စီးဝင်လာ၏။ သူ့ဓားကို အခြားသူက ယူသွားမည့်အဖြစ်မျိုး သူက လက်ခံရမည်လော။ သူတို့နှစ်ယောက်က ခဏကြာ ရင်ဆိုင်တိုက်ခိုက်နေခဲ့သော်လည်း သရေဖြစ်နေခဲ့သည်။

အိုက်ဟူကလည်း ရင်ထဲတွင် အံ့သြနေပြီး သူ၏လက်ထဲတွင်တော့ ရွှေရောင် စက်ကွင်းတစ်ခုကို ကိုင်ထားသည်။ ထို့နောက် သူက လူအိုကျန်းဆီသို့ လျှောက်သွား၏။ သို့ရာတွင် ထိုတိုက်ပွဲက အနည်းငယ် စိုးရိမ်စရာကောင်းနေသည်။

အိုက်အန်ရှင်ကတော့ သူမ၏ ကိုယ်ဖော့ပညာကို အစွမ်းကုန်သုံးနေပြီး ပြိုင်ဘက်၏ တိုက်ခိုက်မှုကို ရှောင်တိမ်း၍ သူမအစ်ကို၏တိုက်ပွဲကို စောင့်ကြည့်နေ၏။

"ကလေးမ.....

မင်းက အလေးအနက်ထားတာ ကောင်းမယ်။ မင်းက ဂရုမစိုက်မိရင် ငါ့ရဲ့ လက်ထဲမှာ ရှုံးသွားလိမ့်မယ်...."

တစ္ဆေကျင့်ကြံသူက ခနဲ့သလို ပြောလိုက်သည်။

အိုက်အန်ရှင်၏ အမူအရာကတော့ အလွန်အေးစက်နေ၏။ သူမကတော့ ပြန်လည် တိုက်ခိုက်ရန် စိတ်ကူးမရှိချေ။ သူမက ပြိုင်ဘက်ကို အနိုင်ရရင် ရော ဘာလုပ်နိုင်မည်နည်း။ သူမအစ်ကိုက အနိုင်ရမည်ဆိုလျှင် သူမက ကျေနပ်ပါပြီ..။

သို့ရာတွင် တစ္ဆေကျင့်ကြံသူအတွက်တော့ ထိုတိုက်ပွဲ၏အနိုင်အရှုံးက သူ့

အတွက် အလွန်အရေးပါသည်။ မည်သို့ပင်ဖြစ်စေကာမူ ထိုအရာက သူ၏လွတ်လပ်ခွင့်နှင့် ပတ်သက်နေ၏။ အိုက်အန်ရှင်က စိတ်ပျံ့လွင့်နေသည့်အချိန်တွင် သူကတော့ တစ်ဆင့်ချင်း ဖိအားပေးနေသည်။

လုအိုကျန်းကတော့ ထိုရွှေရောင်စက်ကွင်းကြောင့် အနည်းငယ် အခက်တွေ့နေ၏။ တစ်ချိန်တည်းလိုလိုတွင် သူ၏လက်ထဲမှ မြေအောက်နတ်ဘုရားဓားကို အိုက်ဟူ လုယူမသွားအောင် ကာကွယ်နေရသည်။ ထို့ကြောင့် သူတို့၏ တိုက်ပွဲက အနည်းငယ် ထူးခြားနေ၏။

ငရဲနတ်ဘုရားအရိပ်များက အိုက်ဟူအတွက် အသုံးမဝင်ပေ။ ထိုအိုက်ဟူ၏ ရွှေစွမ်းအင်ကျင့်စဉ်က သေချာပေါက် အလွန်ကြောက်စရာကောင်းနေ၏။ အမှန်အတိုင်းပြောရလျှင် လုအိုကျန်းက အိုက်ဟူကို အနိုင်မရနိုင်ခြင်း မဟုတ်ပေ။

သူက ရွှန်းကို ငရဲနတ်ဘုရားအရိပ်ထဲတွင် ပုန်းအောင်းစေပြီး တိုက်ခိုက်ခိုင်း၍ ရသည်။ ရွှန်းနှင့် ဓားဝိညာဉ်၏လက်ရှိအစွမ်းအရ ရှေးဟောင်းသွေးရေကန်လှံကို သုံးလိုက်မည်ဆိုလျှင် အိုက်ဟူကို သတ်ရန် လှံတစ်ချက်တည်းသာ လိုအပ်သည်။ သို့ရာတွင် ရွှန်း၏အဆင့်အတန်းက အလွန်သိသာထင်ရှားနေ၏။

ယွင်လောင်ကလွဲလျှင် သူက မည်သူ့ကိုမှ မယုံနိုင်ချေ။ ထို့ပြင် သူက ရွှန်း၏အကူအညီကိုလည်း မလိုအပ်ပေ။ ထိုအရာကို စဉ်းစားမိသည့်အခါ လုအိုကျန်းက မိုးကြိုးမှန်တိုင်းမြေအောက်နတ်ဘုရားဓားကို သိမ်း၍ အိုက်ဟူဆီသို့ ပြေးသွားခဲ့သည်။ ထိုအိုက်ဟူက လုအိုကျန်းကို သူနှင့် ထိပ်တိုက်ရင်ဆိုင်ရန် တွန်းအားပေးနေသည်။

ထိုမြင်ကွင်းကို မြင်သည့်အခါ အိုက်ဟူက ပြုံးရုံလေး ပြုံးလိုက်မိ၏။ သူ ဂုဏ်အယူရဆုံးကတော့ သူ၏ခန္ဓာကိုယ်ဖြစ်သည်။ သတ္တုစွမ်းအင်

နိယာမ ကျင့်စဉ်က နတ်ဘုရားလက်နက်တစ်ခုကို မယှဉ်နိုင်သော်လည်း ခန္ဓာကိုယ်ကျင့်ကြံမှုထဲတွင်တော့ မည်သူက သူ၏ပြိုင်ဘက်ဖြစ်နိုင်မည်နည်း။

"နောက်ဆုံးတော့ မင်းက အချိန်ဖြုန်းမနေတော့ဘူးပဲ....."
အိုက်ဟူက ပြုံးလိုက်သည်။

လူအိုကျန်းကတော့ အလွန်တည်ငြိမ်နေပြီး ခန္ဓာကိုယ်ထဲတွင် အချိန်တော်တော်ကြာ ထိန်းသိမ်းထားသော စွမ်းအင်များကလည်း အိုက်ဟူ၏ ရွှေရောင်အလင်းတန်းများကို ဆီးကြိုရင်ဆိုင်လိုက်သည်။

"ဘုန်း....."

သူ၏ခန္ဓာကိုယ်အပေါ် အလွန်အမင်း ယုံကြည်ချက်ရှိနေသော အိုက်ဟူက အနည်းငယ်လေးပင် နောက်ဆုတ်သွားခဲ့ခြင်း မရှိခဲ့ပေ။ သူက လက်သီးနှင့် တန်ပြန်တိုက်ခိုက်ခဲ့၏။

သူတို့၏ တိုက်ခိုက်မှုက မည်သည့်သိုင်းကွက် ၊ မည်သည့်ကျင့်စဉ်မျှ မပါခဲ့ပေ။ သူတို့နှစ်ယောက်က ခန္ဓာကိုယ်သက်သက်နှင့် ရင်ဆိုင်လိုက်ခြင်းသာ ဖြစ်၏။ ထိုအရာက သူတို့ ဂုဏ်အယူရဆုံး ခွန်အားလည်း ဖြစ်သည်။

ထိုအချိန်တွင် အလွန်ကျယ်လောင်သော အသံတစ်ခု ထွက်ပေါ်လာပြီး အိုက်ဟူ၏ မျက်နှာအမူအရာကလည်း ချက်ချင်း ပြောင်းလဲသွားခဲ့၏။

အပိုင်း (၁၀၈၂)
{စာစဉ် ၅၅ - အပိုင်း(၂)}

သာမန်ကောင်းကင်အင်မော်တယ်တစ်ယောက်က အိုက်ဟူ၏အနားသို့ ရောက်လာမည်ဆိုလျှင် ထိုလက်သီးချက်ကြောင့် သေချာပေါက် ပျက်စီးသွားပါလိမ့်မည်။

တစ္ဆေကမ္ဘာကြီးထဲတွင် အိုက်ဟူကြောင့် သေဆုံးသွားသော ပညာရှင် မည်မျှရှိနေမှန်းပင် မသိချေ။ သူ၏သတ္တဝါညာဉ်ခန္ဓာကိုယ်ကြောင့်သာ သူက လက်ရှိအချိန်အထိ အသက်ရှင်နေနိုင်ခြင်းဖြစ်၏။

သို့ရာတွင် အိုက်ဟူက လူအိုကျန်းကို ရင်ဆိုင်လိုက်ရသည့် အခိုက်အတန့်တွင် သူက ပင်လယ်ကြီးတမျှ ကြီးမားသော စွမ်းအားများကို ခံစားလိုက်ရသည်။ ထိုစွမ်းအားကို တိုင်းတာကြည့်၍ပင် မရနိုင်ချေ။ သူ၏ခန္ဓာကိုယ်ပေါ်တွင် ရှိနေသော ရွှေရောင်အလင်းတန်းများကလည်း ပျောက်သွားတော့မည့် လက္ခဏာများ ပေါ်လာခဲ့၏။

သူက စင်မြင့်ပေါ်တွင် နောက်ကို ဆက်တိုက်ဆုတ်သွားရသည်။ ထိုကဲ့သို့ ဆုတ်သွားရင်း စင်မြင့်၏အစွန်သို့ ရောက်သည့်အချိန်မှသာ အိုက်ဟူက ရပ်တန့်သွား၏။

ထိုလူငယ်၏ ခွန်အားက အလွန်ကြီးမားနေသည်။ သူ၏ခန္ဓာကိုယ်က သူ့ထက်ပင်ပို၍ သန်မာနေခြင်းပေလော။ အိုက်ဟူကတော့ မသေချာသလို ခံစားနေရသည်။

ကျင့်စဉ်တစ်ခုချင်းဆီတွင် သူတို့၏ ကိုယ်ပိုင်ထူးခြားမှုများ ရှိနေသည်။ လူအိုကျန်းက မည်သည့်စွမ်းအင်နိယာမကို သုံးနေကြောင်း သူလည်း မသိပေ။ သို့ရာတွင် ထိုအရာကတော့ သေချာပေါက် သတ္တုစွမ်းအင်နိယာမ မဟုတ်ချေ။

သတ္တုစွမ်းအင်နိယာမကို လေ့ကျင့်နေကြသော ပညာရှင်များက မဖျက်စီးနိုင်သော ခန္ဓာကိုယ်အပေါ်အလွန်ဂုဏ်ယူကြ၏။ လူအိုကျန်းကတော့ သူ၏ခန္ဓာကိုယ်ကို ထိုမျှကြောက်စရာကောင်းအောင် မည်သို့ လေ့ကျင့်ခဲ့သနည်း။

လူအိုကျန်း၏ ရင်ထဲတွင်လည်း အနည်းငယ် အံ့ဩသွားခဲ့သည်ကိုတော့ သူက မသိခဲ့ပေ။ ထိုလက်သီးချက်တွင် သူက နဂါးကြေးခွံ (၈၀၀၀) ၏အစွမ်းကို သုံးခဲ့၏။ သာမန်ကောင်းကင်အင်မော်တယ် တစ်ယောက်ဆို လျှင်တော့ နဂါးကြေးခွံ (၂၀၀၀)၊ (၃၀၀၀)၏ အစွမ်းကိုပင် ခံနိုင်ရည် မရှိနိုင်ပေ။

ကောင်းကင်နိုင်ငံတော်(၄)ခုမှ ကြီးမြတ်သောယု တိုက်ပွဲအင်ပါယာကပင် သူ့ကြောင့် နောက်ဆုတ်သွားခဲ့ရ၏။ အကယ်၍ ယခုလို နဂါးကြေးခွံ (၈၀၀၀) ၏အစွမ်းကိုသုံး၍ တိုက်ခိုက်နိုင်မည်ဆိုလျှင် သူက လက်သီးတစ်ချက်တည်းနှင့် သတ်ပစ်နိုင်စွမ်းရှိသည်။

ယခုတော့ ထိုလက်သီးချက်ကြောင့် အိုက်ဟူက နောက်သို့ ဆုတ်သွားလိုက်ရ၏။ ထိုအိုက်ဟူ၏ အစွမ်းက သူထင်ထားသည်ထက်ပင် အဆပေါင်းများစွာ ပို၍ အစွမ်းထက်နေသည်။

ထိုမြင်ကွင်းကို မြင်သည့်အခါ ရှေးဟောင်းကျောင်းဆောင်၏ ဘေးတွင်ရှိနေသော ပညာရှင်များကလည်း သက်ပြင်းချလိုက်မိကြ၏။ ထိုကဲ့သို့ အနီးကပ်တိုက်ပွဲများက သွေးထွက်သံယိုများသည်။ ထိုအချိန်တွင် သူတို့

ကတော့ နိုင်ခြင်း၊ ရှုံးခြင်းကို စိတ်မဝင်စားတော့ပေ။ တိုက်ပွဲက ပို၍စိတ်
လှုပ်ရှားလာစေရန် မျှော်လင့်နေကြ၏။

"ဒီကောင်လေး....."

အိုက်ဟူက ခေါင်းညိတ်လိုက်မိသည်။

"သူ့ရဲ့ခန္ဓာကိုယ်က နတ်ဘုရားလက်နက်တစ်ခုကိုတောင် ယှဉ်နိုင်တယ်။
သူ့ဆီက ထွက်လာတဲ့ စွမ်းအားကလည်း တော်တော်လေးကို ကြောက်စရာ
ကောင်းတယ်..."

အိုက်ဟူက ပြောလိုက်ပြီးနောက် သူ၏မျက်နှာပေါ်ရှိ အပြုံးက
ပို၍အသက်ဝင်လာသည်။ သူ၏မျက်နှာအမူအရာကလည်း လေးနက်လာ
ပြီး သူက ပို၍သတိထားလာ၏။

"ဒါပေမယ့် ဒီတစ်ခုတည်းနဲ့ မင်းက ငါ့ကိုအနိုင်ရမှာ မဟုတ်ဘူး..."

ထို့နောက် သူ၏နဖူးပေါ်တွင် အက်ကွဲကြောင်းတစ်ခု ပေါ်လာသည်။
သူ၏နဖူးပေါ်တွင် စိမ်းပြာရောင် ကျောက်တုံးလေးတစ်ခု ပေါ်လာခဲ့၏။

လုအိုကျန်းက ထိုစိမ်းပြာရောင် ကျောက်တုံးလေးကို မြင်သည့်အခါ
အနည်းငယ် အံ့ဩသွားမိသည်။ တစ်ချိန်တည်းတွင် ရွှန်း၏အသံကို
ကြားလိုက်ရ၏။

"လုအိုကျန်း ...

သတိထား။ အဲဒါက ကျောက်စိမ်းတံခါး အင်မော်တယ်ကြယ်ပဲ..."

"ကျောက်စိမ်းတံခါးအင်မော်တယ်ကြယ် ဟုတ်လား..။ အဲဒါက ဘာလဲ..."
လုအိုကျန်းက မေးလိုက်သည်။

ရွှန်းကတော့ ရှင်းပြရန် အချိန်များများ မရခဲ့ပေ။

"အဲဒါက တော်တော်ကို ထူးခြားတဲ့ ခန္ဓာကိုယ်တစ်ခုပဲ။ ကျောက်စိမ်းတံခါး

အင်မော်တယ်ကြယ်ကို အသက်သွင်းလိုက်မယ်ဆိုရင် သူ့ရဲ့ခွန်အားက တိုးတက်လာလိမ့်မယ်။ နင်တို့လူသားမျိုးနွယ်စုရဲ့ ရှင်းဟောင်အမွေဆက်ခံ မှာ ဒီလိုအခက်အခဲမျိုး စီစဉ်ထားတာကတော့ တော်တော်ထူးဆန်းနေ တယ်.."

တစ်ချိန်တည်းတွင် အိုက်ဟူ၏ နဖူးကိုကြည့်ပြီး နေကျကမ္ဘာ၏ မျက်နှာ က တည်ငြိမ်သွားသည်။

"ဒီမောင်နှမ နှစ်ယောက်လုံးဆီမှာ အရမ်းကို ရှားပါးတဲ့ ကျောက်စိမ်းတံခါး အင်မော်တယ်ကြယ် ရှိနေတာ တော်တော်လေး ထူးဆန်းတယ်..."

တခြားသောနန်းတော်သခင်တစ်ယောက်က မေးလိုက်သည်။

"အိုက်အန်ရှင်က ရှေ့ဆောင်ကံကြမ္မာပိုင်ရှင်တစ်ယောက် ဖြစ်နေတယ်ဆို တော့ သူကရော..."

ယွင်လောင်က ခေါင်းခါပြလိုက်သည်။

"ကြည့်ရတာ သူတို့(၂)ယောက်ရဲ့ တိုက်ခိုက်မှုကို သေချာကြည့်ဖို့အတွက် တစ်ယောက်ယောက်ကို ဖိတ်ခေါ်သင့်ပြီ ထင်တယ်..."

ကျောက်စိမ်းတံခါး အင်မော်တယ်ကြယ် ဟူသည်မှာ အလွန်ထူးခြားသော ခန္ဓာကိုယ်တစ်ခု ဖြစ်ကြောင်း လူအိုကျန်းက သိနေသည်။ ထို့ကြောင့် သူ၏ရင်ထဲတွင်တော့ ပို၍ပင် သတိထားနေမိ၏။ သူတို့က နောက်တစ်ကြိမ် တိုက်ခိုက်တော့မည့်အချိန်တွင် အသံတစ်ခုကို ကြားလိမ့်ရသည်။

"ဒီမှာ ကျွန်မက ရှင်နဲ့တိုက်ခိုက်ဖို့ စိတ်ကူးမရှိဘူး။ ရှင်က ဒီလောက် တောင် တိုက်ခိုက်ချင်နေမှတော့ သွားသေလိုက်တော့..."

အသံက အိုက်အန်ရှင်ဆီမှ ထွက်ပေါ်လာခြင်း ဖြစ်သည်။ လက်ရှိအချိန်တွင် သူမကတော့ သူမအစ်ကို၏တိုက်ပွဲကို ကြည့်နေချင်သည့်အတွက် ပြိုင်ဘက် ကို စိတ်မဝင်စားပေ။

ထိုအသံကို ကြားသည့်အခါ လုအိုကျန်းနှင့် အိုက်ဟူတို့က တစ်ပြိုင်နက် တည်း ရပ်လိုက်ကြသည်။ သူတို့က တစ်ဖက်တွင် ရှိနေသော စင်မြင့်ပေါ်ကို လှမ်းကြည့်လိုက်၏။

ထိုအချိန်တွင် တစ္ဆေကျင့်ကြံသူကတော့ အိုက်အန်ရှင်၏ ပတ်ပတ်လည် တွင် မရေမတွက်နိုင်သော တစ္ဆေပုံရိပ်များနှင့် ဝန်းရံထားသည်။ သူက အိုက်အန်ရှင်ကို နောက်ဆုံးအခြေအနေထိအောင် တွန်းပို့နေခဲ့၏။

"ကလေးမ ...

ဒါက စမ်းသပ်မှုဆိုမှတော့ ငါက မသတ်ချင်ဘူး။ နင်က အရှုံးပေးလိုက်ပါ...

"

ထိုအချိန်တွင် အိုက်အန်ရှင်ကတော့ လုံးဝကို သည်းခံနိုင်စွမ်း ကုန် လွန်သွားခဲ့ပါပြီ။ သူမက လက်ထဲတွင် ကိုင်ထားသော အပြာဖျော့ရောင်ဓား ကို ပစ်လွှတ်လိုက်ပြီး လေထဲတွင် ကျွမ်းထိုးလိုက်သည်။

ထို့နောက် သူမ၏ နဖူးပေါ်တွင် အက်ကွဲကြောင်းတစ်ခု ပေါ်လာခဲ့ပြီး အပြာရောင်ကျောက်တုံးလေးကလည်း ထူးဆန်းသော စွမ်းအင်များ တောက်ပလာ၏။ ထို့နောက် အပြာရောင်အလင်းတန်းများက သူမကို လွှမ်းခြုံလာပြီး သူမ၏နဖူးထဲမှနေ၍ အလင်းစက်လေးတစ်ခု ထွက်ပေါ်လာ သည်။

ထိုအလင်းစက်လေးကို မြင်သည့်အခါ လုအိုကျန်း၏ရင်ထဲတွင် အလွန် အန္တရာယ်များသော ခံစားမှုတစ်ခုကို ခံစားမိလိုက်သည်။ ထို့ကြောင့် ထို အလင်းစက်လေးက လုအိုကျန်း၏အသက်ကိုပင် ခြိမ်းခြောက်နိုင်သည်ဟု သက်သေပြနေ၏။

ထို့နောက်တွင်တော့ လုအိုကျန်း၏ မျက်လုံးထဲတွင် မြင်နေရသော အလင်းစက်လေးက တဖြည်းဖြည်း ပို၍ကြီးမားလာပြီး အလင်းလုံးကြီး

တစ်ခုအဖြစ် ပြောင်းလဲလာသည်။ ထို့နောက် အလင်းစုကြီးတစ်ခုအဖြစ် ပြောင်းလဲလာခဲ့၏။ ထိုအလင်းတန်းကတော့ တဖြည်းဖြည်း ပို၍ကြီးမားလာပြီး အိုက်အန်ရှင်ကို လွှမ်းခြုံသွားခဲ့သည်။

ထိုအလင်းတန်းကြီးက လျှင်မြန်စွာ ပျံ့နှံ့လာပြီး မျက်စိတမှိတ်အတွင်း စင်မြင့်တစ်ခုလုံးကို လွှမ်းခြုံသွားခဲ့၏။ ထိုအခါ တစ္ဆေကျင့်ကြံသူကတော့ ရှောင်တိမ်းရန် နေရာမရှိခဲ့ပေ။ သူကတော့ ထိုအလင်းတန်း၏ ဝါးမြို့ခြင်းကို ခံလိုက်ရ၏။

အပြာရောင်အလင်းလုံးက အလင်းတန်းများအဖြစ် ပြောင်းလဲလာပြီး လုံးဝပျောက်ကွယ်သွားခြင်း မရှိချေ။ အတော်ကြာပြီးမှသာ အလင်းစုကြီးက ဖြည်းညင်းစွာ ပျောက်ကွယ်သွားသည်။

ထိုအချိန်တွင် လူအိုကျန်းကလည်း ပင့်သက်ရှိုက်လိုက်မိသည်။ အိမ်မက်လေဟာနယ်ကြီးထဲတွင် ရှိနေသော ကွင်းပြင်ကြီးကို ကျောက်တိုင်ကြီးများပေါ်တွင် တည်ဆောက်ထားခြင်း ဖြစ်သည်။ ထိုအရာက အိမ်မက်လေဟာနယ် တစ်ခု ဖြစ်နေသည့်အတွက် အစစ်အမှန်မဟုတ်ပေ။

သို့ရာတွင် ကောင်းကင်အမှတ်အသား ပုံရိပ်ယောင် ဝင်္ကပါ နှင့် တည်ဆောက်ထားခြင်း ဖြစ်၏။ ထိုအရာက ပညာရှင်တစ်ယောက်၏ အစွမ်းနှင့် တိုက်ခိုက်၍ မရနိုင်ပေ။

သာမန်အခြေအနေမျိုးတွင်တော့ ထိုစင်မြင့်ကို ဖျက်စီး၍ မရနိုင်ပေ။ ပညာရှင်များ၏ တိုက်ပွဲက မည်မျှပြင်းထန်စေကာမူ ထိုစင်မြင့်ကြီးက လှုပ်ရှားသွားခြင်းပင် မရှိခဲ့ချေ။ သို့ရာတွင် အလင်းတန်းများ ပျောက်ကွယ်သွားပြီးနောက် တစ္ဆေကျင့်ကြံသူက လုံးဝကို ပျောက်ကွယ်သွားခဲ့သည်။

တစ္ဆေကျင့်ကြံသူက ပျောက်ကွယ်သွားသည့်အပြင် စင်မြင့်ကြီးပေါ်တွင် ကျောက်တိုင်တစ်ခုတည်းသာ ကျန်တော့သည်။ ထိုကျောက်တိုင်ပေါ်တွင်

လည်း အလင်းတန်းများက တိုက်စားနေ၏။

ထိုအချိန်တွင် အိုက်အန်ရှင်ကတော့ ထိုကျောက်တိုင်ပေါ်တွင် ထိုင်နေသည်။ အပြာရောင်အလင်းများကလည်း ကျောက်တိုင်နှင့်အတူ ပျောက်ကွယ်သွား၏။ ထိုတိုက်ခိုက်မှုကို သုံးလိုက်ပြီးနောက် သူမ၏မျက်နှာက ဖြူဖပ်ဖြူရော် ဖြစ်နေသည်။ သူမက စွမ်းအားအမြောက်အမြား ကုန်ဆုံးသွားပုံရ၏။ သူမက သွေးအဆီအနှစ်များကိုပင် လောင်ကျွမ်းလိုက်ပုံရသည်။

"အစ်ကို ကြိုးစားထား ..."

သို့ရာတွင် အိမ်မက်လေဟာနယ်ထဲတွင်တော့ ထိုအရာက ပုံရိပ်ယောင်တစ်ခုသာ ဖြစ်သည်။ သွေးအဆီအနှစ်ကို လောင်ကျွမ်းလိုက်မည်ဆိုလျှင်ပင် ကိစ္စမရှိပေ။ ထိုနည်းလမ်းနှင့် အိုက်အန်ရှင်က နောက်ဆုံးစမ်းသပ်မှုကို အောင်မြင်သွားခဲ့၏။

သို့ရာတွင် အဖြူဝတ်အဘိုးအိုကတော့ ထိုအခြေအနေကို မြင်သည့်အခါ အိုက်အန်ရှင်ကဲ့သို့ အိမ်မက်လေဟာနယ်ထဲမှ ပြန်မထုတ်သေးပဲ သူမကို ဆက်နေခွင့်ပေးလိုက်သည်။

အဆုံးမဲ့ပြန်လည်ရှင်သန်ခြင်းကျွန်း၏ တစ်ဖက်တွင်တော့ ထိုမြင်ကွင်းကို မြင်လိုက်ရသော ယောင်အိုက်က မျက်မှောင်ကြုတ်လိုက်မိ၏။ သူ၏ ရင်ထဲတွင်လည်း ဆီဝိုးဝါးသည့် ခံစားမှုတစ်ခုကို ခံစားလိုက်ရသည်။

အိုက်ဟူနှင့် အိုက်အန်ရှင်တို့က ပတ်သက်မှုက မည်သို့ဖြစ်စေကာမူ အိုက်ဟူက လူအိုကျန်းကို အနိုင်ရမှ ဖြစ်ပါလိမ့်မည်။ မူလတုန်းက အိုက်အန်ရှင်က လူအိုကျန်းကဲ့သို့ ထူးခြားမှုမရှိဟု သူက ထင်ခဲ့သည်။

ယခုတော့ အိုက်အန်ရှင်ဆီမှ ထွက်ပေါ်လာသော အစွမ်းကြောင့် ယောင်အိုက် ကိုယ်တိုင်ကပင် အံ့သြသွားခဲ့သည်။ တစ်ချိန်တည်းတွင် သူကတော့

အိုက်ဟူနှင့် ပတ်သက်ပြီး ပို၍ပင် စိုးရိမ်နေခဲ့၏။ အကယ်၍ အိုက်ဟူကသာ ရုံးနိမ့်သွားမည်ဆိုလျှင် သူလည်း ဘာမျှတတ်နိုင်တော့မည်မဟုတ်ပေ။

"အရာအားလုံးကတော့ အလောင်းအစား လုပ်ရတာပဲလေ။ ဘယ်လိုပဲ ဖြစ်ဖြစ် ကံကြမ္မာအပေါ် (၃၀)ရာခိုင်နှုန်း မှတည်နေသေးတယ်...." ယောင် အိုက်က ခေါင်းခါလိုက်မိသည်။ သူ၏ခံစားချက်များက တည်ငြိမ်နေပြီး သူ ကတော့ အရာအားလုံးကို အရှိအတိုင်း လက်ခံထားခဲ့၏။

သူ့ညီမက ထိုကဲ့သို့ အခြေအနေအထိ တိုးတက်လာသည်ကို မြင်သည့် အခါ အိုက်ဟူက ပြုံးလိုက်မိသည်။ သူကလည်း အလွန်ဝမ်းသာနေမိ၏။ ကျောက်စိမ်းတံခါး အင်မော်တယ်ကြယ်ကို သုံးလိုက်ပြီးနောက် အိုက်ဟူ၏ ရွှေရောင်အလင်းတန်းများက ပို၍ပင် တောက်ပလာသည်။ သူက လက်သီး ကိုလည်း တင်းတင်းဆုပ်လိုက်ပြီး လုအိုကျန်းကို ပြုံး၍ပြောလိုက်၏။

"လာခဲ့တော့....."

လုအိုကျန်းက ခေါင်းညိတ်ပြလိုက်သည်။ အမှန်အတိုင်းပြောရလျှင် ယခု အချိန်၌ ရလဒ်က အရေးမကြီးတော့ကြောင်း သူလည်း နားလည်နေ၏။ ထို အိုက်ဟူ၏ စိတ်နေစိတ်ထားက အလွန်အမင်းကို မာနကြီးသည်။ ထိုကဲ့သို့ ပြိုင်ဘက်တစ်ယောက်နှင့် ရင်ဆိုင်ရသည့်အခါ လုအိုကျန်းကလည်း တိုက်ပွဲ ကို အလွန်စိတ်ဝင်စားလာ၏။

ထို့ကြောင့် သူ၏မျက်လုံးများက ဝင်းလက်တောက်ပလာပြီး တစ်ချိန် တည်းတွင် ရှေးဟောင်းကျောင်းဆောင်၏ အပေါ်ဘက် လိမ္မော်ပင်လယ် ကမ္ဘာကြီး၏ ကောင်းကင်ပေါ်တွင် ကြယ်အလင်းတန်း အနည်းငယ် ထွက် ပေါ်လာသည်။

ထိုကြယ်များက စကြဝဠာကြီးထဲတွင်ရှိနေပြီး မရေမတွက်နိုင်သော ကမ္ဘာ ကြီးများပေါ်တွင် လင်းလက်တောက်ပနေခြင်း ဖြစ်သည်။ ထိုကြယ်များက

အလွန်ဝေးကွာနေသည့်အတွက် တောက်ပနေခြင်း မရှိပေ။ သို့ရာတွင် ထိုအချိန်၌ ကြယ်အလင်းတန်းများက ရှေးဟောင်းကျောင်းဆောင်ကြီးထဲသို့ ဖောက်ဝင်လာခဲ့၏။

ထိုကြယ်အလင်းတန်းများ တောက်ပလာသည့်အချိန်တွင် နေကျကမ္ဘာ သခင်က မျက်မှောင်ကြုတ်လိုက်သည်။ သူကတော့ ပို၍ပင် ထူးဆန်းသွား၏။

"ဒီ လူအိုကျန်းက ကြယ်တိုက်ပွဲခန္ဓာကိုယ်ကျင့်စဉ်ကို လေ့ကျင့်ထားတာပဲ.."

တခြားသော နန်းတော်သခင်များကလည်း ပြောလိုက်သည်။

"အဲဒါက ကြယ်တာရာ စကြဝဠာသခင် ချန်ထားခဲ့တဲ့ အထွဋ်အမြတ် နတ်ဘုရားကျင့်စဉ်ပဲ။ လူအိုကျန်းက ဘယ်နေရာကနေ သင်လာခဲ့တာလဲ..."
